

## पद १३५

(रागः परज - तालः धुमाळी)

पाहा पाहा आमचा खेळ । नाहीं विकार वृत्ति मळ ॥ध्रु. ॥ रज तम  
(तामस) सात्त्विक वृत्ति । आत्मतेजीं होती जाती ॥१॥ पूर्ण शक्ति  
नाटकी आत्मा । स्वप्नसृष्टी याचा महिमा ॥२॥ क्षण अनंत युगसें  
भासे । माया मोह शक्ति विलासे ॥३॥ दूर समीप रविमंडळ । कांच  
मणि दावी खेळ ॥४॥ स्थिरचंचल विकार भास । विद्या अविद्या  
चित्र विलास ॥५॥ अभेदात्मक प्रत्यय दावी । अनंत चिच्छक्ति  
लाघवी ॥६॥ अहं प्रकाश स्फुरण शक्ति । स्थिर चंचल भासवी  
वृत्ति ॥७॥ स्थिर दावी या चंचला । चंचलीं चंचला नाहीं थारा ॥८॥  
एक निश्चल चिन्मार्ताण्ड दावी सप्रपंच थोतांड ॥९॥